बल्गेरियाई लोक कथा 

एक बार की बात है, जंगल के किनारे एक झोपड़ी में एक बूढ़ी 
औरत रहती थी. 

एक दिन, वह मशरूम इकट्ठा करने गई, फिर धीरे-धीरे वो गहरे जंगल में चली गई. 
अचानक, एक बड़े, बुरे भेड़िये ने उसका रास्ता रोका और उससे कहा: 
'मैं तुम्हें खा जाऊंगा!" 

बुढ़िया बहुत डर गई और उसने उत्तर दिया: 


"अगर तुम मुझे खाओगे तो तुम्हें कुछ भी नहीं 
मिलेगा? मैं एकदम बूढी और पतली हूं. 

"लेकिन मेरी तीन बेटियाँ हैं: चट्टान जैसी 
इृढ़, रेशम जैसी मुलायम और शहद जैसी 
मीठी. आज रात मेरे घर आओ और मेँ तुम्हें 
उनमें से एक दे दूँगी.' 

भेड़िये ने बुढ़िया की बात पर विश्वास 
किया और वो खुशी-खुशी चला गया. 

बुढ़िया जल्दी से घर वापस आ गई. शाम को जल्दी से उसने अपनी बकरी को 
बाड़े में बंद किया और बिल्ली और मुर्गे को अपने साथ झोंपड़ी में ले गई. 

जब अंधेरा हुआ तो भेड़िया, बुढ़िया की 
झोपड़ी में आया, उसने दरवाजा 
खटखटाया और चिल्ल्ाया: 


"दादी, मुझे अपनी चट्टान जैसी दृढ़ बेटी 
दे दो!' 

बुढ़िया ने उत्तर दिया: 


'दादी ने दरवाजे को बंद करके ताला लगाकर 
चट्टान की तरह मजबूत बना दिया है!' 

'फिर मुझे रेशम-जैसी नरम बेटी दे दो!' 

'दादी ने अपना बिस्तर रेशम जैसा 
मुलायम बनाया है.' 

बड़ा दुष्ट भैेड़िया गुस्से से गुर्राया: 


'फिर मुझे शहद जैसी मीठी खाने 
को दो!' 


और फिर उसे उत्तर मिला: 


'दादी के सपने शहद जैसे मीठे 
होंगे." 


व 5॥09/ 000 6900॥98 
0प्रध्भा।९( ९ ४४० गा0 
53५९७ ॥९ 6; 70 ॥6 
४४० ४शा 3७४४७, #0 ॥#6९ 
कि 5098 गाह्ठा।५. 


इस तरह बूढ़ी दादी ने भेड़िये 
को मात दे दी और अपनी 
जान बचाई. फिर भेड़िया 
गुस्से में गुर्राता हुआ जंगल 


में भाग गया. 


